



खजाना भरने वाला नहीं, लोगों की जेब भरने वाला बजट : प्रधानमंत्री नरेंद्र मोदी

नई दिल्ली। प्रधानमंत्री नरेंद्र मोदी ने केन्द्रीय बजट 2025 का स्वागत करते हुए इसकी जमकर तारीफ की है। उन्होंने कहाकि यह आम आदमी का बजट है और इससे निवेश को बढ़ावा मिलेगा। पीएम मोदी ने आगे कहाकि यह बजट देश को विकसित भारत के लक्ष्य को पूरा करेगा। उन्होंने कहाकि बजट में अक्सर खजाना भरने पर ध्यान दिया जाता है, इस बजट का लक्ष्य लोगों की जेब भरना और बचत बढ़ाना है। प्रधानमंत्री ने वित्तमंत्री निर्मला सीतारमण और उनकी टीम की भी खूब तारीफ की। उन्होंने कहाकि यह बजट हर भारतीय के सपनों को पूरा करता है और 140 करोड़ भारतीयों की आकांक्षाओं को



प्रदर्शित करता है।

पीएम मोदी ने कहाकि हमने सेक्टर्स युवाओं के लिए खोल दिए हैं...ये बजट एक फोर्स मल्टीप्लायर है। प्रधानमंत्री ने कहाकि इस बजट में रीफॉर्म की दिशा में

महत्वपूर्ण कदम उठाए गए हैं। न्यूक्लियर एनर्जी में प्राइवेट सेक्टर को बढ़ावा देने का निर्णय बहुत ही ऐतिहासिक है...बजट में रोजगार के सभी क्षेत्रों को हर प्रकार से प्राथमिकता दी गई है।

वित्तमंत्री निर्मला सीतारमण के बजट भाषण के बाद पीएम मोदी ने संबोधित किया। उन्होंने कहाकि बजट में किसानों के लिए घोषणाएं कृषि क्षेत्र और ग्रामीण अर्थव्यवस्था में क्रांति लाएंगी। कर राहत से मध्यम वर्ग और वेतनभोगी कर्मचारियों को लाभ होगा। प्रधानमंत्री मोदी ने विनिर्माण क्षेत्र के लिए बजट में किये गए उपायों पर कहा कि इसका मकसद भारतीय उत्पादों को वैश्विक स्तर पर चमकने देना है। प्रधानमंत्री ने कहा कि आमतौर पर बजट का फोकस इस बात पर रहता है कि सरकार का खजाना कैसे भरेगा, लेकिन ये बजट उससे बिलकुल उल्टा है।

भाजपा ने फाइनल की जिला अध्यक्षों की सूची अगले दो महीनों में होगी नामों की घोषणा

लखनऊ, करंट क्राइम। भारतीय जनता पार्टी के संगठन महापर्व को लेकर जिला अध्यक्षों की सूची अब फाइनल कर दी गई है। बीजेपी के प्रदेश मुख्यालय में पूरे दिन चली बैठक के बाद इस सूची को फाइनल किया गया। बैठक में प्रदेश अध्यक्ष भूपेंद्र सिंह चौधरी, महामंत्री संगठन धर्मपाल सिंह और चुनाव अधिकारी महेंद्र पांडेय मौजूद रहे।

सूची के अनुसार लगभग 50% जिला अध्यक्षों के बदले जाने की संभावना है। सूची अगले 2 दिनों में घोषित हो जाएगी। इसके अलावा संगठन चुनाव से जुड़ी एक और महत्वपूर्ण जानकारी यह भी है कि 24 जिलों में मंडल अध्यक्षों के चयन को भी रोक दिया गया है। इसमें स्थानीय



नेताओं ने जमकर मनमानी की थी। राष्ट्रीय स्वयंसेवक संघ की दखल के बाद इस पर रोक लगाई गई है।

बीजेपी के प्रदेश अध्यक्ष, महामंत्री संगठन और चुनाव अधिकारी के नेतृत्व में यह बैठक पूरे दिन चली। शुक्रवार की देर शाम तक बैठक जारी रही। इसके बाद जिला अध्यक्षों की

सूची को फाइनल किया गया। लगभग 50% जिला अध्यक्ष बदले जाएंगे। खराब छवि, 60 साल से अधिक उम्र और दो बार बनाए जा चुके जिला अध्यक्षों में परिवर्तन किया जा रहा है। भारतीय जनता पार्टी के उच्च पदस्थ सूत्रों ने बताया कि यह अंतिम बैठक है जो जिला अध्यक्ष चयन के लिए की

गई है। इसके बाद में केवल घोषणा होने की औपचारिकता ही बची हुई है। यह घोषणा भी अगले दो दिन में हो जाएगी। बचे हुए जिला अध्यक्षों की घोषणा नए प्रदेश अध्यक्ष के चयन के बाद की जाएगी।

बीजेपी के संगठन पर्व (संगठन चुनावों) अभियान को 24 जिलों और महानगरों में बीजेपी के मेयर-विधायकों और सांसदों ने हार्डजैक करने की भरसक कोशिश की, लेकिन प्रदेश चुनाव टीम की सक्रियता से ऐसे जिलों और महानगरों के मंडल अध्यक्ष चुनावों को मान्यता देने से इंकार किया। फरवरी में राष्ट्रीय और प्रदेश अध्यक्ष चुनाव करए जाएंगे। इसके बाद गड़बड़ियों वाले जिलों में मंडल अध्यक्षों को नामित किया जाएगा।

गैस सिलेंडर से भरे ट्रक में लगी आग ने मचाया हाहाकार कई किलोमीटर तक सुनाई दी धमाकों की आवाज और घरों के भीतर तक गिरे सिलेंडर के टुकड़े

साहिबाबाद भौपुरा पेट्रोल पंप के पास एलपीजी सिलेंडर से भरे ट्रक में आग लगने का मामला

दमकल विभाग ने डेढ़ घंटे की मशक्कत के बाद बुझाई फैली भीषण आग

रही गनीमत भीषण हादसे में नई गई किसी की जान

गाजियाबाद, करंट क्राइम : शनिवार को साहिबाबाद इलाके के भौपुरा मार्ग पर उस समय लोगों की नींद टूट गई जब उन्होंने एक के बाद एक गैस से भरे गैस सिलेंडर के फटने की आवाज सुनाई दी। गैस सिलेंडर से भरे ट्रक में शॉर्ट सर्किट के बाद आग लगने और फिर देखते ही देखते आग ने अपना कोहराम मचा दिया था। गैस के सिलेंडर फटे तो इसकी गुंज कई किलोमीटर तक सुनाई दी। वहीं गैस सिलेंडर के लोहे के छोट-बड़े टुकड़े मकान की दूसरी मंजिल से लेकर आधे से ज्यादा इलाके के घरों और छतों पर पहुंच गए। इस हादसे में गनीमत यह रही कि किसी की जान नहीं गई है। हालांकि दमकल विभाग के अधिकारियों ने करीब डेढ़ घंटे की कड़ी मशक्कत और आठ गाड़ियों के द्वारा 100 से अधिक



चक्कर लगाकर आग पर काबू पाया। शनिवार सुबह करीब 4:35 पर साहिबाबाद फायर स्टेशन को सूचना

मिली कि भौपुरा मार्ग पर सड़क किनारे खड़े एलपीजी गैस सिलेंडर से भरे ट्रक में आग लग गई है और हादसा बेहद

खतरनाक है। सूचना के बाद गाजियाबाद के मुख्य अग्निशमन राहुल पाल ने बताया है कि गैस सिलेंडर से

भरे ट्रक भी आग लगने का कारण शॉर्ट सर्किट बताया जा रहा है। भात गैस की सप्लाई करने वाले इस ट्रक में लगभग 360 गैस सिलेंडर थे, जिसमें से आग से 115 से ज्यादा सिलेंडर स्वाहा हो गए।

वहीं बिजली के तारों की लाइन भी जल गई थी। आग लगने से जहां लाखों रुपए का नुकसान हुआ है। तो वहीं दमकल विभाग को इस पूरे ऑपरेशन में राहत पहुंचाने में काफी समय लगा, हादसे की जानकारी मिलने पर साहिबाबाद से विधायक और उत्तर प्रदेश सरकार के कैबिनेट मंत्री सुनील शर्मा मौके पर पहुंचे थे। उन्होंने स्थानीय लोगों और प्रशासनिक अधिकारियों से बातचीत कर पूरी जानकारी हासिल की। इसके साथ ही स्थानीय लोग भी मदद और बचाव कार्य में लग गए थे।



कैबिनेट मंत्री सुनील शर्मा ने क्या घटनास्थल का दौरा

पटाखों की तरह फट रहे थे एलपीजी गैस सिलेंडर, दूर तक छाई दहशत
करंट क्राइम : साहिबाबाद क्षेत्र स्थित भौपुरा के पास दिल्ली- मोहन नगर रोड पर पेट्रोल पंप के पास खड़े एलपीजी गैस सिलेंडर से भरे ट्रक में आग लीक होने के साथ ही शॉर्ट सर्किट की वजह से लगना बताया जा रहा है। बताया जा रहा है कि इस ट्रक को अजय नाम का कर्मचारी लेकर जाता था। अजय का मकान यहीं भौपुरा में है। वह आसपास के इलाकों में सप्लाई किया करता था। वहीं प्रत्यक्षदर्शियों के अनुसार गैस सिलेंडर फटने की आवाज इतनी तेज थी कि यह कई किलोमीटर दूर तक सुनाई दे रही थी। इसके साथ ही चारों तरफ आग का गुब्बर, तपिड़ा, धुआं और कोहर के सभी लोगों को डराया और दीवार कूदे और फिर बराबर वाले प्लॉट में जा पहुंचे। इसके साथ ही इमरान ने बताया है की धमाकों और आग का मंजर उनको बुलाए नहीं भूल रहा है।



पूर्व पार्श्व विनोद कसाना के घर में आकर गिरा सिलेंडर का टुकड़ा।

कई मकान, लकड़ी के गोदाम और हाई टेंशन तार जलकर हुए राख
करंट क्राइम : शनिवार की सुबह साहिबाबाद के लोगों ने जो नजारा देखा उससे वह सहम गए। आग की चपेट में आने से लकड़ी का गोदाम, कई दुकानें और सड़क पर लगने वाले ठेले जलकर राख हो गए। साथ ही कई दुकानों के कांच, शटर और अन्य सामान भी जला है। इसके साथ ही सिलेंडर फटने ने जो लोगों को डराया और नुकसान पहुंचा है वह अलग है। गैस सिलेंडर फटने के बाद लोहे के टुकड़े मकान की दूसरी मंजिल से लेकर नाले और आसपास के इलाके की छतों पर भी मिले हैं।

गनीमत रही दिन या शाम के वक्त नहीं हुआ हादसा, पास में था पेट्रोल पंप

करंट क्राइम : एलपीजी गैस सिलेंडर से भरे ट्रक में आग लगने का हादसा कितना भयानक है कि उसके बारे में सोच के ही आसपास के लोगों की रूह कांप रही थी। गनीमत यह रही कि यह हादसा दिन या शाम के समय नहीं हुआ। उस समय भौपुरा मार्ग पर वाहनों की बेहद भीड़ रहने के साथ ही आसपास के लोग दुकाने और बाजार लगते हैं, अगर ऐसे समय यह हादसा होता, तो इसमें ज़हनानि भी हो सकती थी। इसके साथ ही सबसे बड़ी राहत वाली बात यह है कि जहां पर एलपीजी गैस सिलेंडर से भरे ट्रक में आग लगी, उसके पास ही सीएनजी पंप, पेट्रोल पंप और कई अन्य बड़े गोदाम भी मौजूद हैं। जहां आग फैलती तो स्थिति आउट ऑफ कंट्रोल भी हो सकती थी।

कैबिनेट मंत्री, पूर्व पार्श्व और स्थानीय लोग मदद को आए आगे

करंट क्राइम : मुख्य अग्निशमन अधिकारी राहुल पाल ने बताया है कि सुबह आग लगने की सूचना मिलते ही मौके पर दमकल विभाग की आठ गाड़ियां और 50 से अधिक फायर टेंडरकर्मि मौके पर पहुंच गए थे। इसके साथ ही घटना स्थल पर एसीपी शालीमार गार्डन सलीनी अग्रवाल, टीलामोड़ थानाध्यक्ष करतार सिंह के साथ ही घंटाघर कोतवाली फायर स्टेशन के प्रभारी शेषनाथ यादव व अन्य दमकल की टीम घटनास्थल पर घंटों तक मौजूद रही। वहीं इस हादसे की सूचना मिलने के बाद कैबिनेट मंत्री और साहिबाबाद से विधायक सुनील शर्मा लोगों का हाल-चाल जानने के लिए पहुंचे थे। वहीं पूर्व पार्श्व विनोद कसाना भी आसपास के लोगों की जानकारी ले रहे थे, हालांकि वह सुबह हादसे की भयावह स्थिति देखकर अपना घर छोड़कर चले गए थे।



कोई आग का गोला देख बौड़ा, तो किसी ने दीवार कूदकर बचाई जान

करंट क्राइम : भौपुरा इलाके में एलपीजी गैस सिलेंडर से भरे ट्रक में हादसा इतना खतरनाक और तेजी से फैला की कोई आग का गोला देखकर दौड़ गया। तो कोई नींद में उठते ही दीवार खुद कर भागा और अपनी जिंदगी को बचाने का काम किया। प्रत्यक्षदर्शी जितेंद्र ने कहा है कि जैसे ही उन्होंने सिलेंडर फटने की आवाज सुनी वह दीवार कूदकर भागे, इसके साथ ही सौदान सिंह ने बताया है कि उन्होंने अपने परिवार के सभी लोगों को उठाया और दीवार कूदे और फिर बराबर वाले प्लॉट में जा पहुंचे। इसके साथ ही इमरान ने बताया है की धमाकों और आग का मंजर उनको बुलाए नहीं भूल रहा है।

आग पर काबू पाने में लगे डेढ़ घंटे, घंटों निगम ने चलाया सफाई अभियान

करंट क्राइम : मुख्य अग्निशमन अधिकारी राहुल पाल ने बताया है कि आग की सूचना मिलते ही मौके पर दमकल विभाग की आठ गाड़ियां मौके पर पहुंच गई थीं। आग को पूरी तरह से बुझाने में करीब डेढ़ घंटे का समय लगा। इस दौरान आठ गाड़ियों ने 100 से अधिक चक्कर लगाकर भीषण आग पर काबू पाया, तो वहीं आग को शांत करने के लिए भी अग्निशमनकर्मियों ने हौज पाइप लगाकर घंटों तक मशक्कत की थी। तो वहीं नगर निगम की टीमों ने आग लगने के बाद फैले कबाड़ और गंदगी को हटाने के लिए भी काफी देर तक सफाई अभियान चलाया था, तब जाकर मार्ग पर वाहन चलने की स्थिति बन पाई।

जिसने भी देखा आग का यह मंजर, बोला भगवान दोबारा ना दिखाएं ऐसा नजारा

करंट क्राइम : भौपुरा और उसके आसपास रहने वाले लोगों ने शनिवार की सुबह एलपीजी गैस सिलेंडरों के धमाकों की जो आवाज सुनी और आग का जो गुब्बर देखा वह उससे पूरी तरीके से डरे हुए हैं। घटना के बाद जब मौके पर मौड़िया पहुंची तो आसपास के लोग कह रहे थे कि भगवान उनको ऐसा मंजर दोबारा ना दिखाएं। यहां रहने वाले सौदान सिंह ने कहा कि कई किलोमीटर तक केवल आग का लाल गोला नजर आ रहा था और कानों में तेज धमाकों की आवाज सुनाई दे रही थी। इसके साथ ही स्थानीय निवासी जितेंद्र ने कहा कि ऐसा लग रहा था, मानो वह भौपुरा में नहीं हो किसी कोयले की भूट्टी में पहुंच गए हो।



करंट क्राइम

सिर्फ सच...

03

नई दिल्ली। रविवार 2 फरवरी -2025

दिल्ली व गाजियाबाद से एक साथ प्रकाशित



केंद्रीय बजट को लेकर सियासत के चेहरों ने रखी अपनी राय



गाजियाबाद, करंट क्राइम। केंद्रीय बजट को लेकर रखे राजनीति के प्रबुद्ध लोगों ने अपने विचार। केंद्रीय बजट को लेकर सब की अपनी अपनी राय है। बजट को लेकर उद्योगपति संजीव गुप्ता क्या राय रखते हैं। फिक्की पदाधिकारी युथ आइकॉन नीरज सिंह बजट को किस नजरिए से देखते हैं। विधायक संजीव शर्मा की नजर में बजट कैसा है। दैनिक करंट क्राइम ने बजट को लेकर इन सभी प्रमुख चेहरों से बात की और सभी ने बजट को लेकर अपनी बात रखी।

सभी वर्गों को ध्यान में रखकर बनाया गया

बजट : नीरज सिंह

गाजियाबाद, करंट क्राइम। यह बजट भारत के युवाओं को आत्मनिर्भरता, किसानों को अधिक आय, नारी शक्ति को सम्मान व स्वाभिमान तथा विशेष रूप से मध्यम एवं निम्न आय वर्ग को बेहतर जीवन स्तर प्रदान करने वाला बजट है। पिछले दस वर्षों में दुनिया ने एक नया और सशक्त भारत देखा है, इस बजट से स्पष्ट है कि भारत वैश्विक आर्थिकी में अपनी भूमिका और भी बढ़ी करने जा रहा है। विकसित भारत के जनसंकल्प में हर भारतीय को शामिल करते 'भारत के इस बजट' के लिए प्रधानमंत्री नरेंद्र मोदी और संवेदी व कुशल वित्त मंत्री निर्मला सीतारमण को हार्दिक साधुवाद!



12 लाख तक की आय पर टैक्स छूट से सरकार ने जीता

आम जनता का भरोसा : संजीव गुप्ता



गाजियाबाद, करंट क्राइम। वित्त मंत्री निर्मला सीतारमण ने मोदी सरकार 3.0 का केन्द्रीय आम बजट पेश किया है। जिस पर प्रतिक्रिया देते हुए समरकूल शुभ के चेयरमैन संजीव कुमार गुप्ता ने कहा है कि यह बजट आम जनता के हितों को ध्यान में रखकर बनाया गया है। जिसमें सबसे बड़ी बात यह है कि अब 12 लाख तक की आय को टैक्स फ्री किया गया है। इसके साथ ही इसमें किसानों के लिए बड़ा प्लान किया गया है। तथा साथ में स्टार्टअप के लिए अब 10 करोड़ रुपए तक के लोन को स्वीकृति मिलेगी। बजट में उभरती हुई नयी तकनीकों को बढ़ावा दिया गया है जिसके कारण भारतीय उद्योगों को वैश्विक प्रतिस्पर्धा में मजबूती मिलेगी तथा पर्यावरण के सुधार को देखते हुए इलेक्ट्रिक गाड़ियां सस्ती होगी।

देश का बजट भारत की अर्थव्यवस्था को करेगा मजबूत : नरेंद्र कश्यप

'युवाओं, गरीबों, अन्नदाता और मीडियम क्लास को मिलेगा लाभ'

गाजियाबाद, करंट क्राइम : उत्तर प्रदेश सरकार के स्वतंत्र प्रभार राज्य मंत्री नरेंद्र कश्यप ने शनिवार को आए केंद्रीय बजट पर अपनी प्रतिक्रिया देते हुए कहा है कि यह बजट देश की अर्थव्यवस्था को नई मजबूती प्रदान करने वाला है। इसके साथ ही उन्होंने कहा है कि इस बजट से जहां अन्नदाता खुशहाल और मजबूत बनेगा। तो वहीं युवाओं, महिलाओं, बेरोजगारों और गरीबों को भी बहुत बड़ी राहत मिलने वाली है। इसके साथ ही उन्होंने 12 लाख रुपए तक इनकम टैक्स स्लैब में किए गए बदलाव पर भी सरकार और केंद्रीय मंत्री निर्मला सीतारमण को धन्यवाद दिया है। उत्तर प्रदेश सरकार के मंत्री नरेंद्र कश्यप ने कहा है कि जिस तरीके से केंद्र सरकार ने अपना बजट पास किया है, उससे विपक्ष परेशान है और आम जनता खुश नजर आ रही है।



उत्तर प्रदेश का और बेहतर होगा

विकास : नरेंद्र कश्यप

उत्तर प्रदेश सरकार के स्वतंत्र प्रभार राज्य मंत्री

नरेंद्र कश्यप ने कहा है कि जिस तरीके से केंद्रीय मंत्री निर्मला सीतारमण ने बजट पास किया है उसका लाभ उत्तर प्रदेश में भी होगा। उन्होंने कहा उत्तर प्रदेश जैसे बड़े प्रदेश को भी इस बजट से काफी संभावनाएं और राहत मिली हैं। उत्तर प्रदेश सरकार के स्वतंत्र प्रभार राज्य मंत्री नरेंद्र कश्यप ने कहा है कि इस बजट से उत्तर प्रदेश के विकास में पंख लगेंगे साथ ही यह सभी के लिए कल्याणकारी साबित होगा।

मध्य वर्ग को बहुत बड़ी राहत देने वाला

बजट : अशु वर्मा

गाजियाबाद, करंट क्राइम। केंद्रीय बजट पर गाजियाबाद के पूर्व मेयर अशु वर्मा ने कहा कि इस बजट में किसानों का विशेष ध्यान रखा गया है। किसान क्रेडिट कार्ड की सीमा 3 लाख रुपय से बढ़ाकर 5 लाख रुपए कर दी गई है। यह बजट मध्य वर्ग के लिए बहुत बड़ी राहत देने वाला बजट है। आयकर छूट की सीमा को 12 लाख रुपए तक ले जाकर सरकार ने मध्य वर्ग को बहुत बड़ी राहत दी है। इस बजट में एमएसएमई का भी बहुत ध्यान रखा गया है इससे रोजगार के अवसर बढ़ेंगे।



2025-26 का केंद्रीय बजट युवा भारत के सपनों को साकार

करने वाला बजट है: संजीव शर्मा

गाजियाबाद : विधायक संजीव शर्मा ने वित्त मंत्री निर्मला सीतारमण द्वारा शनिवार को पेश 2025-26 के केंद्रीय बजट को ऐतिहासिक बजट बताया। उन्होंने कहा कि यह बजट प्रधानमंत्री नरेंद्र मोदी के संकल्पों, विकसित भारत व युवा भारत के सपनों को साकार करने वाला बजट है। देश के यशस्वी प्रधानमंत्री नरेंद्र मोदी के कुशल नेतृत्व व मार्गदर्शन में केंद्रीय वित्त मंत्री निर्मला सीतारमण ने ऐतिहासिक केंद्रीय बजट प्रस्तुत किया है। विधायक संजीव शर्मा ने कहा कि बजट में हर वर्ग का ध्यान रखा गया है। यह बजट आत्मनिर्भर भारत की संकल्पना को साकार करने वाला ऐसा बजट है, जो अर्थव्यवस्था को तेजी से गति देगा ही, साथ ही गरीब, किसान, महिला, युवा और मध्यम वर्ग के सशक्तिकरण पर भी केंद्रित है। यह बजट समाज के हर वर्ग को नई दिशा व दशा प्रदान करने का काम करेगा और देश को शीघ्र ही विश्व की तीसरी सबसे बड़ी अर्थव्यवस्था बनाएगा। आम बजट में आयकर में छूट को 12 लाख होना मध्यम वर्ग के लिए बहुत शानदार है विधायक संजीव शर्मा ने कहा कि ऐसे शानदार बजट के लिए वे प्रधानमंत्री नरेंद्र मोदी व केंद्रीय वित्त मंत्री निर्मला सीतारमण का समस्त प्रदेश व देशवासियों की तरफ से हार्दिक आभार प्रकट करते हैं।



इस बार का बजट संतुलित और संयमित : सुरेंद्र कुमार मुन्नी

करंट क्राइम : पूर्व विधायक सुरेंद्र कुमार मुन्नी का कहना है कि इस बार का बजट बेहद संतुलित और संयमित है। बजट 2025 में जहां युवाओं, गरीबों अन्नदाताओं और महिलाओं के साथ ही देश के मध्यम वर्ग के लिए सरकार ने सुनहरा तोहफा दिया है। तो वहीं जिस तरीके से सरकार ने मोबाइल, सोलर पैनल सस्ते करने का काम किया है, तो किसानों की क्रेडिट लिमिट बढ़ाकर उन्होंने अन्नदाता को एक सुनहरा अवसर भी प्रदान किया है। वहीं सुरेंद्र मुन्नी का कहना है कि जिस तरीके से वित्त मंत्री निर्मला सीतारमण द्वारा बजट को हर व्यक्ति के लिहाज से ध्यान रखते हुए बनाया गया है, उसके लिए उनको बहुत-बहुत शुभकामनाएं। साथ ही पूर्व विधायक सुरेंद्र मोदी ने कहा है कि प्रधानमंत्री मोदी ने फिर एक बार साबित किया है कि वह देश में अलग राजनीति कर रहे हैं। सबका साथ और सबका विकास उनकी प्राथमिकता में रहता है।



विकसित भारत को नई दिशा देने

वाला बजट : इन्द्रजीत सिंह टीटू



गाजियाबाद, करंट क्राइम। इन्द्रजीत सिंह टीटू ने कहा कि केंद्रीय वित्त मंत्री निर्मला सीतारमण ने मोदी सरकार के तीसरे कार्यकाल का दूसरा बजट पेश किया। इस बजट में इनकम टैक्स को लेकर मिडिल क्लास को बड़ी राहत दी गई है। आम बजट में ऐलान किया गया है कि 12 लाख तक की इनकम पर कोई टैक्स नहीं देना होगा।

इन्द्रजीत सिंह टीटू ने कहा कि बजट को लेकर सरकार बधाई की पात्र है। यह सरकार का सबसे बड़ा मास्टर स्ट्रोक है। 18 से 12 लाख तक आमदनी पर केवल आपको 10% टैक्स देना है। बजट मध्यम वर्ग को फोकस करते हुए बनाया गया है इस बजट को मध्यम वर्ग के लिए बनाया गया बजट कह सकते हैं।

बजट में भारत के सभी वर्गों का रखा

गया ध्यान : रविंद्र चौहान



गाजियाबाद, करंट क्राइम। अखिल भारतीय औद्योगिक एवं व्यापार महासभा के राष्ट्रीय अध्यक्ष रविंद्र चौहान ने कहा कि वित्त मंत्री द्वारा जो बजट पेश किया है उससे व्यापारी भाई और मध्यम वर्ग बहुत खुश हुए हैं। शिक्षा में आईआईटी कॉलेज को बढ़ावा जाएगा। छोटे कारोबारी के लिए 5 करोड़ का कर्ज, 75000 मेडिकल सीट बढ़ाई जाएगी। खिलाड़ियों को भी ग्लोबल हब बनाने की तैयारी। उत्पादकों का मूल्यवर्धन कर

किसानों की आय में वृद्धि होगी। ई-श्रम पोर्टल का गठन किया जाएगा। सरकारी माध्यमिक विद्यालयों के लिए इंटरनेट की योजना। 188 एयरपोर्टों को छोटे-छोटे शहरों से जोड़ा जाएगा। बहुत अच्छा बजट पेश किया गया है, इससे देश की अर्थव्यवस्था को मजबूती मिलेगी।

सहूलियत से भरा बजट : अजमजीत सिंह बिड्डी

गाजियाबाद, करंट क्राइम। 2025 के बजट में केसीसी की लिमिट बढ़ाना यह किसान के लिए उचित कदम है। 12 लाख रुपए तक की इनकम पर कोई टैक्स नहीं लगेगा और 4 साल की रिटर्न एक साथ जमा कर सकेंगे, इससे सभी को सहूलियत मिलेगी। अमरजीत सिंह बिड्डी पूर्व चेयरमैन सहकारी गन्ना विकास समिति मोदीनगर



भारत के विकास को नई दिशा देने वाला बजट : कविता प्रवीण भाटी



साहिबाबाद, करंट क्राइम। वार्ड 83 की पार्षद कविता प्रवीण भाटी ने बजट 2025 को मध्यम वर्ग की उम्मीदों का सबल बताया है। उन्होंने आगे कहा कि यह बजट भारत के विकास को नई दिशा देगा। बजट में आयकर दाताओं को बहुत बड़ी राहत, किसानों, महिलाओं उद्यमियों, युवाओं के लिए बड़ी घोषणाएं, रक्षा क्षेत्र पर ध्यान और मखाना, मछली, आंगनबाड़ी, छात्र, किसान, महिलाओं को लेकर बड़ी घोषणाएं शामिल हैं। कविता प्रवीण भाटी ने बताया कि लगातार सबसे ज्यादा बजट पेश करने, सबसे लंबे बजट भाषण, पेपरलेस बजट, परम्परा में बदलाव जैसे कई रिकॉर्ड बना चुकी वित्तमंत्री निर्मला सीतारमण ने भाजपा नील एनडीए सरकार के तीसरे कार्यकाल का दूसरा बजट पेश किया। निर्मला सीतारमण का यह 8वां और मोदी सरकार का 14वां बजट था। इस बजट पर पूरे देश की नजरें केंद्रित थी क्योंकि आम आदमी को इस बजट से बहुत सारी उम्मीदें थीं।

टैक्स छूट में राहत देना सरकार का बड़ा

फैसला : सरदार एसपी सिंह

गाजियाबाद, करंट क्राइम। केंद्रीय वित्त मंत्री द्वारा संसद में पेश बजट पर अपने विचार व्यक्त करते हुए मौलाना आजाद एजुकेशन फाउंडेशन के पूर्व उपाध्यक्ष सरदार एस पी सिंह ने कहा कि सीनियर सिटीजन को टैक्स में बड़ी राहत देकर सरकार ने बड़ा निर्णय लिया है। आईटीआर भरने की समय सीमा बढ़ाई गई है, अब चार साल तक रिटर्न भरा जा सकेगा। टीडीएस की सीमा भी बढ़ाकर 10 लाख रुपये की गई है। वरिष्ठ नागरिकों को योग्यता टैक्स छूट का लाभ मिलेगा। वित्त मंत्री ने घोषणा की है आयकर के लिए अगले हफ्ते नया इनकम टैक्स बिल पेश किया जाएगा। इस बजट में वरिष्ठ नागरिकों, छात्रों, किसानों और उद्यमियों को विशेष रूप से ध्यान में रखते हुए कई अहम घोषणाएं की गई हैं। युवाओं के लिए रोजगार के नए अवसरों की शुरुआत होगी। तकनीकी और मेडिकल सेक्टर में और अधिक सीटें युवाओं को मिलेंगी। देश में हवाई यात्राओं को बढ़ावा देने के लिए नये हवाई अड्डों का निर्माण किया जाएगा।



बजट अर्थव्यवस्था की जरूरतों को पूरा कर उज्जवल और समृद्ध

भविष्य का मार्ग तय करने वाला : प्रदीप चौधरी



वित्त मंत्री, निर्मला सीतारमण द्वारा पेश किया गया भारतीय संघ बजट 2025 एक परिवर्तनकारी और समावेशी ब्लूप्रिंट है, जो समाज के हर वर्ग की आकांक्षाओं को संबोधित करते हुए भारत के आर्थिक विकास की मजबूत नींव रखता है। राष्ट्रीय व्यापार मंडल के राष्ट्रीय सचिव एवं भाजपा मीडिया प्रभारी प्रदीप चौधरी इस दूरदर्शी पहल की सराहना करते हुए कहते हैं कि विशेष रूप से मध्यम वर्ग को प्रदान की गई महत्वपूर्ण राहत, जो इस बजट का एक प्रमुख आधार है। यह बजट किसान, गरीब, व्यापारी, उद्यमी, चिकित्सा, शिक्षा, पर्यटन की मजबूती के साथ ग्रामीण अर्थव्यवस्था को मजबूत करेगा। यह बजट भारत की लचीलापन और महत्वाकांक्षा का प्रतीक है। यह न केवल अर्थव्यवस्था की तात्कालिक जरूरतों को पूरा करता है, बल्कि एक उज्ज्वल और समृद्ध भविष्य का मार्ग भी प्रशस्त करता है। हमें पूरा विश्वास है कि प्रधानमंत्री और वित्त मंत्री के नेतृत्व में भारत वैश्विक मंच पर और भी अधिक चमकेगा।

भारत की संकल्पना को लेकर पेश किया

गया: प्रवीण चौधरी

साहिबाबाद (करंट क्राइम)। भाजपा पार्षद प्रवीण चौधरी ने कहा-केंद्र सरकार का बजट जनहितकारी, भविष्य की आवश्यकताओं को ध्यान में रखकर, विकसित भारत की संकल्पना को लेकर पेश किया गया है। जो स्वागत योग्य है। नया आयकर बिल लाने की योजना से आम आदमी को और अधिक लाभ होगा। बजट में मेडिकल कॉलेज में इस साल 10 हजार सीटें बढ़ाने, जीवन रक्षक दवाओं के दाम घटाने, डे कैयर सेंटर सरकारी अस्पतालों में बनाने, टीवी के दाम घटाने जैसे महत्वपूर्ण कार्य कर आम भारतीय को राहत दी है। 12 आम भारतीय को राहत दी है। 12 लाख की आय तक कोई टैक्स नहीं होने से मध्यम वर्ग के लोगों को राहत मिलेगी।



आम आदमी के लिए 12 लाख तक कोई टैक्स

नहीं बढ़ा फैसला : केडी त्यागी

करंट क्राइम : भारतीय जनता पार्टी के नेता केडी त्यागी का कहना है कि वित्त मंत्री निर्मला सीतारमण ने जिस प्रकार का बजट पास किया है, वह बेहद प्रशंसनीय है। इसके साथ ही यह आम आदमी के लिए सबसे बड़ी राहत वाली बात यह है कि 12 लाख रुपए तक की आय वाले लोगों को अब किसी प्रकार का कोई टैक्स नहीं देना होगा। उन्होंने कहा कि यह देश की बड़ी आबादी के लिए एक अच्छी सौगात है। भाजपा नेता केडी त्यागी का कहना है कि जो ऐसे लोग टैक्स के रूप में देते थे, अब वह रकम उनकी सविंग के रूप में काम आएगी। उन्होंने वर्ष 2025-26 के लिए पारित बजट को ऐतिहासिक और भारत के विकास के लिए बेहद आवश्यक बताया है।



गाजियाबाद में लगातार बढ़ रहे हैं सेक्सटॉर्शन के मामले : मधुबन बापूधाम पुलिस ने शिक्षक को ब्लैकमेल करने वाले तीन आरोपी किए गिरफ्तार

मुख्य आरोपी के पास से दिल्ली और यूपी बार के मिले तीन आईकार्ड

गाजियाबाद, करंट क्राइम : पुलिस कमिश्नरने गाजियाबाद सिस्टम में इन दिनों सेक्सटॉर्शन के



मामलों में इजाफा देखने को मिल रहा है। तो पुलिस लगातार ऐसे गिरोह पर कार्रवाई भी कर रही है। शनिवार को फिर से मधुबन बापूधाम थाना पुलिस ने एक गिरोह का खुलासा करते हुए तीन आरोपियों को गिरफ्तार किया है। इस गिरोह ने एक शिक्षक के कपड़े उतरवा कर उनका वीडियो बनवाया और फिर हत्या का भय दिखाते हुए पैसे की वसूली की थी। पुलिस ने बताया है कि कुल 1,40,000 रुपए ऑनलाइन और 6 अन्य ट्रान्जैक्शन करवाई गई थी। कुछ पैसा आरोपी ने बाद में साइबर ठगी की वेबसाइट पर दर्ज कराकर होल्ड करवा दिया था। एसपी कवि नगर स्वतंत्र सिंह ने कहा है कि पकड़ा

गया आरोपी पहले भी इसी मामले में नंदग्राम से जेल जा चुका है। वहीं मधुबन बापूधाम थाना पुलिस ने उनके फरार साथियों की तलाश शुरू कर दी है। उनको भी जल्द दबोचा जाएगा।

किराए के कमरे पर चल रहा था गंदा काम

करंट क्राइम : एसपी कवि नगर स्वतंत्र सिंह ने बताया है कि पुलिस ने इस मामले में रिकू निवासी हर्ष विहार दिल्ली 37 साल को गिरफ्तार किया है। यह एक साल पहले नंदग्राम थाना पुलिस द्वारा भी इसी मामले में गिरफ्तार किया गया था। इसके साथ ही अजय पिलखुआ हापड़र निवासी और शुभम उर्फ सम्राट को भी गिरफ्तार किया गया है। अजय ऑनलाइन डेटिंग एप ग्राइंडर पर चैटिंग कर लोगों को सेक्सटॉर्शन के जाल में फंसाता था और फिर सब आपस में ठगी का पैसा बांट लिया करते थे। पुलिस ने बताया है कि 2 जनवरी को ही अजय ने एनडीआरएफ रोड के निकट 9000 रुपये पर कमरा लिया था और इसी कमरे में यह गंदा धंधा चल रहा था।

सावधान बढ़ रहा है सेक्सटॉर्शन का गंदा धंधा

करंट क्राइम : एसपी कवि नगर स्वतंत्र सिंह ने बताया है कि इन दिनों गाजियाबाद और आसपास के इलाकों में सेक्सटॉर्शन का गंदा धंधा तेजी से बढ़ रहा है। उन्होंने बताया है कि कुछ दिन पहले भी मधुबन बापूधाम थाना पुलिस ने महिलाओं को शामिल कर इस तरीके के घटनाक्रम का खुलासा किया था। तो वहीं इस बार एक शिक्षक के साथ यह मामला सामने आया है। बता दें कि इस तरीके के डेटिंग एप के जरिए पहले लोगों को युवक युवतियों के साथ संबंध बनाने का लालच मौके के रूप में दिया जाता है और फिर उनकी अश्लील फोटो, वीडियो और चैटिंग सार्वजनिक करने और परिवार वालों को दिखाने के नाम पर ठगी की जाती है। उन्होंने कहा है कि ऐसे में सभी को अलर्ट रहने की आवश्यकता है। पुलिस इनके फरार साथियों को जल्द गिरफ्तार करने का काम करेगी।



एक मार्च से शुरू होगी हिंडन एयरपोर्ट से पहली उड़ान

अतुल गर्ग ने दिया निमंत्रण और उड्डयन मंत्री राम मोहन होंगे मुख्य मेहमान

गाजियाबाद, करंट क्राइम।

लोकसभा सांसद अतुल गर्ग ने उस हवाई अड्डे के रन वेय उड़ान भरने की तैयारी की है जो कई वर्षों से बंद है। सांसद अतुल गर्ग के प्रयास सफल हुए हैं और 1 मार्च को हिंडन डोमेस्टिक एयर पोर्ट से पहली उड़ान शुरू होगी। सांसद अतुल गर्ग ने नई दिल्ली में केंद्रीय नागरिक उड्डयन मंत्री राम मोहन नायडू से शिष्टाचार मुलाकात की। अतुल गर्ग ने उन्हें 1 मार्च को शुरू होने वाली प्रथम हवाई उड़ान के शुभारंभ कार्यक्रम में बतौर मुख्य अतिथि के रूप में शामिल होने का अनुरोध करते हुए समस्त गाजियाबाद निवासियों की ओर से निमंत्रण दिया। अतुल गर्ग ने



कहा कि हम सभी लोकसभा क्षेत्र के लोग चाहते हैं किजिनके अथक प्रयास से हिंडन डोमेस्टिक एयर पोर्ट पर हवाई सेवा को हरी हो रही है उन्होंने के कर कमलों से इसका शुभारंभ हो। अतुल

गर्ग ने नागरिक उड्डयन मंत्री राम मोहन नायडू से यह आग्रह किया कि गाजियाबाद के इस एयर पोर्ट से अयोध्या तथा प्रयागराज के लिए भी उड़ान सेवा शुरू की जाए।

सूचना : आप भी अपने जन्मदिन को विशेष बना सकते हैं। अपना फोटो नाम के साथ हमें नीचे लिखे ईमेल पर भेजें। हम उसे **दैनिक करंट क्राइम** में स्थान देंगे।
Email : currentcrimenews@gmail.com

